



San Lawrenz

MINUTI – LAQGHAT TAL-KUNSILL

IS-SEBGHA KUNSILL

SEDUTA NRU. 14 – Il-Ġimgħa 13 ta' Mejju 2016

Il-Kunsill iltaqa' fl-Uffiċċju Amministrattiv tiegħu fl-4:30pm.

Preżenti:	Noel Formosa	Sindku
	Anthony Formosa	Viċi Sindku
	Franco Buhagiar	Kunsillier
	Joseph Cauchi	Kunsillier
	Carmen Grima	Kunsilliera
	Lucienne Haber	Agent Segretarju Eżekuttiv
	James Grima	Ambaxxatur

1.0 Il-laqqha nbdiet b'talba u giet preseduta mis-Sindku.

2.0 Approvazzjoni tal-Minuti tal-aħħar laqqha

2.1 Ġew ikkonfermati l-minuti tal-laqqha ta' qabel.

- 2.2 Is-Sindku rrefera għal fatt li ilu hafna jigrri wara l-kuntrattur Richard Cauchi biex il-funtana tibda tixgħel kif suppost u dan ta' kull darba jgħidli li jrid jiġi s-supplier mingħand minn xtraha minn Malta. Il-Kunsill kkundanna dan id-dewmien għax-xogħol rikjest pero s-Sindku qal li ser ikompli jiġri warajh.
- 2.3 Is-Sindku rrefera għal-laqqha li kellu mal-Inġinier ta' Galeacurmi rigward il-lampi l-godda fil-lokal. Huwa semma' li saru xi lampi godda u talab lill-kunsilliera biex jekk xi hadd jilmenta li hemm xi lampi mhux qed jixgħelu, ifisser li huma dawk li ġew installati dan l-aħħar għax għadhom mhumieq qed jixgħelu. Huwa semma' li Triq San Lawrenz ser tiġi mdawwla tajjeb hafna. Il-kunsilliera Carmen Grima enfasizzat biex ma ngħollux il-qawwa tad-dawl. Is-Sindku semma' li din hija sistema nazzjonali u trid tkun konformi mal-policy.

- 2.4 Il-kunsillier Franco Buhagiar talab sabiex il-Kunsill ikompli jìgri wara l-Ministeru għal Ghawdex biex tingħata t-tieni kisja ta' Triq San Lawrenz. Is-Sindku rrefera għall-email iebša li bghat lill-Ministru għal Ghawdex, f'dan ir-rigward u li tagħha għadna ma ħadniex risposta.
- 2.5 Is-Sindku rrefera għall-expression of interest li giet sottomessa mill-Kunsill taht Priority Axis 4 u 5 tal-Unjoni Ewropea. Bhala proposta intefgħa l-proġett ta' panelli fuq il-kapella ta' Sant'Anna u dik ta' paving tad-dawra tal-purċissjoni.
- 2.6 Sar qbil li għandha tinkiteb ittra lill-Prim Ministru rigward il-ħtieġa tat-twaqqif mill-ġdid tad-Dwejra Management Board. Il-Kunsilliera Carmen Grima enfasizzat biex inkomplu niġru wara dawk il-funds li ġew imwegħda għad-Dwejra waqt laqgħa organizzata mill-Mepa u li fiha hi rraprezentat lill-Kunsill. Il-Kunsillier Franco Buhagiar rrefera għall-kuntatt li kellu minn naħha tal-Ministeru għal Ghawdex fejn saqsewh dwar kif kien kompost id-Dwejra Management Committee ta' qabel. Is-Sindku qal li huwa ma huwiex konxju dwar dan l-interess minn naħha tal-Ministeru għal Ghawdex, pero ser jibgħat lis-Segretarju Permanenti fi hdan il-Ministeru għal Ghawdex dwar min minn kien kompost il-Management Board ta' qabel. Is-Sindku rrefera għad-dizastru li hemm fid-Dwejra f'dak li huwa dizorganizazzjoni ta' parkeġġ u latrina pubblika li mhix accettabbli. Huwa fakkar fl-email li bagħt lill-Prim Ministru dwar din il-problema.
- 2.7 Is-Sindku rrefera għal-laqgħa li nżammet maż-żgħażaġh għat-twettiq ta' Young Enterprise. Huwa semma' li kif f'din il-laqgħa ġew spjegati lilhom kif jistgħu anke minn servizzi żgħar joħolqu kumpanija billi biha joħolqu servizz li jistgħu jhallu ntrojt. Rappreżentant tal-ETC kien preżenti għal din il-laqgħa fejn heġġeġ liż-żgħażaġh jaħdmu id f'id mal-Kunsill biex f'din l-inizjattiva. Is-Sindku semma' kif il-kuncett ta' din l-intrapriża huwa li ż-żgħażaġh mhux ifittxu x-xogħol imma joħolquh. Is-Sindku semma' wkoll li ser jieħu grupp ta' żgħażaġh għal "Start up programme" activity li ser issir f'Malta.

3.0 Korrispondenza

- 3.1 Giet trattata l-email mingħand l-artist tal-Monument ta' Dun Ġużepp Cauchi fejn gibed l-attenzjoni tat-telqa li jinsab fih il-monument fosthom li hemm ittri neqsin, li l-bust għandu bżonn dawra u telqa kbira fil-ġnien ta' warajh. Sar qbil li għandhom jinxtraw il-lettering meħtieġ u li ssir manutenzjoni mill-ħaddiema tal-Kunsill, Lino u Vitor. Sar qbil li għandha tintbghat email lis-Sur Scerri u naraw x'inhu jissuġġerixxi eżatt li jsir għal monument.
- 3.2 Giet trattata t-talba tal-iskrivana tal-Kunsill Carmen Micallef sabiex f'Settembru tkun tista tingħata long vacation leave peress li tixtieq tmur l-Awstralja. Il-Kunsill approva t-talba tagħha fid-dawl li l-uffiċċju jkun jista jinfetaħ regolarment mill-ħaddiema tal-iskema Sharon Mizzi. Is-Sindku nforma lill-Kunsill kif Sharon qed tkun impjegata mal-Kunsill taht l-iskema tal-ETC u tagħmel xogħol kemm ta' tindif kif ukoll klerikali bi qbil magħha stess.

- 3.3 Ġew trattati l-ittri mingħand id-Dipartiment tal-Kunsilli Lokali fejn l-applikazzjonijiet għall-attivitajiet kulturali proposti mill-Kunsill għas-Sajf bl-isem "Abba Rhythms" u "Live mill-Pjazza" ma ġewx aċċettati.
- 3.4 Ġiet trattata l-ittra mingħand Frank Buhagiar tal-KNPD rigward l-istat hażin li tinsab fiha l-latrina tad-Dwejra u li mhix aċċessibli għall-persuni b'diżabilità. Sar qbil li l-Kunsill għandu jressaq din it-talba lid-Direttur Mark Formosa fil-Ministeru għal Għawdex.
- 3.5 Sar qbil li għandha tinbidel tabella fejn Sqaq Nru 1 f' Daħlet il-ġnien biex fiha tinbidel il-vleġġa. Sar qbil li għandha tiġi ordnata tabella bid-direzzjoni Victoria fejn il-knisja u oħra bid-direzzjonijiet Victoria u Dwerja fil-pjazza, fil-bidu ta' Triq id-Duluri. Is-Sindku propoza li dawn li ser jiġu nstallati fil-pjazza għandhom isiru fuq arblu stil l-arbli tad-dawl diġa eżistenti. Sar qbil li għandna niġbru stima għalihom.

4.0 Żviluppi fuq il-bini ta' Ċentru Ċiviku

- 4.1 Is-Sindku rrefera għal-laqgħa li kellu mal-Perit Shawn Micallef u mas-Segretarja rigward il-possibilità li jinbena Ċentru Ċiviku. Ċiet ikkunsidrata li tittranga l-parti fejn hemm il-librerija u c-Childcare Centre iżda l-perit ma kienx tal-parir li jsir dan għax xorta jnvolvi spejjes kbar, minhabba l-istat strutturali tal-binja. Il-Perit issuggerixxa li tinbena l-ħofra li hemm fl-iskola għax spejjes bi spejjes ikollok aktar spazju komdu fejn iddaħħal kull servizz.
- 4.2 Il-Kunsilliera Carmen Grima għamlet ir-riservi tagħha f'din l-opinjoni għax stqarret li tħoss li l-latrina pubblika u l-għassa tal-pulizija jkun aktar xieraq li jkun aktar 'il barra lejn it-triq. Is-Sindku spjega kif din il-ħaġa ma tibqax problema ladarba jinqala' l-ġnien ta' quddiem u tiġi fetħa li titqies bħala pjazza u tiġi kkunsidrata bħala open space ieħor għall-pubbliku. Huwa semma' kif il-gate tal-iskola jinqala' u jiġi rtirat' l-ġewwa fejn illum hemm ir-rampa. Dak il-hin il-Kunsill għamel żjara fuq il-post u sar qbil li għandu jkompli għaddej bil-preparamenti tiegħu skont kif spjegat. Il-Kunsill argumenta li jekk iċ-ċentru jsir fil-ħofra li jinkorpora kollox fih u l-gate tal-iskola eżistenti tinfetaħ, il-lokalità tkun qed tiġġwadanja spazju miftuħ, aktar spazju għal parking, aktar sigurtà għall-iskola u jisebbaħ r-raħal. Id-daħla eżistenti (li magħluqa bil-gate) għandha ssir triq oħra. Il-Kunsill irrefera għall-pjanta preliminarja magħmula mill-Perit u sar qbil li għandhom jiċċekknu fil-qies kemm l-għassa tal-pulizija kif ukoll il-klinika. Sar qbil ukoll li għandu jingħata bidu għall-proċess tad-devoluzzjoni.

5.0 Proposta ta' Childcare Centre f'San Lawrenz

- 5.1 Is-Sindku rrefera għall-proposta offruta minn Charmaine Grima li qegħda tibni Childcare Centre f'San Lawrenz. Hija talbet lil-Kunsill jekk iridx jerga japplika



flimkien magħha għal dan is-servizz. Il-Kunsill qabel li lest li jisma l-proposti tagħha u jikkunsidrahom wara li jiltaqa' magħha.

6.0 Hatra ta' Evaluation Board għall-offerta tal-Playing field

6.1 Is-Sindku rrefera għall-fatt li t-tenders ġew miftuħa online minnu u mill-kunsillier Franco Buhagiar. It-tenders sottomessi kienu kif ġej:

- Road Construction għall-prezz ta' €137,5116.92 inkluż il-VAT
- Joe Grima għall-prezz ta' €104,996.11 inkluż il-VAT

6.2 Il-Kunsill qabel li għandu jagħzel l-Evaluation Board biex janalizza l-offerti mitfugħa. Sar qbil li bħala Chairperson ikun is-Sur Francis Cauchi, bħala evaluators ikunu l-Inġinier Josef Micallef, il-Perit Shawn Micallef u l-Avukat Joshua Grech. Bħala Segeretarja għandha tkun is-Segretarja tal-Kunsill Lucienne Haber.

7.0 L-attività' l-iSwejjaq

7.1 Is-Sindku semma' li l-preparamenti bl-għajnuna tal-għaqdiet mexjin ġmielhom. Bħala reklamar miexi tajjeb hafna u jidher li hawn aspettattiva tajba hafna mill-pubbliku.

7.2 Sar qbil li bħala hawkers importanti li jkun varjati u jkun jinkludu bejjieġ tal-hut, tal-ħxejjex, tax-xtieli u hwawar, prodotti lokali, bizzilla, ikel tradizzjonali u artigjanat. Sar qbil li l-attività' għandha ssir nhar it-12 ta' Ġunju bejn it-8:00 u s-13:00.

8.0 Materji oħra

8.1 Is-Sindku rrefera għal-kuntatt li kellu mill-Free Diving Centre fid-Dwejra fejn esprimew ix-xewqa tagħhom li jagħmlu użu mill-generator taċ-Ċentru tad-Dwejra u jħallsu tal-konsum u tas-servizz. Is-Sindku fisser kif din il-kumpanija hija niċċa oħra ta' turizmu għall-pajjiżna u kif huwa l-obbligu tal-Kunsill li jissapportja dawn l-incentivi fil-lokal tiegħu. Huwa semma' li peress li dejjem issemma' li l-generator jinħtieġ aktar load ta' elettriku biex inqas jagħmel hsara, din il-proposta tkun ta' akkwist għal Kunsill u ttaffi xi ftit l-ispejjes iġġenerati in konnessjoni mal-immanigjar taċ-Ċentru tad-Dwejra. Barra minn hekk inkunu qed innaqqsu l-possibilita li jsir generator iehor fil-pjazza b'dannu għall-impatt estetiku u ambjentali tal-post. F'dan ir-rigward giet trattata l-email mingħand l-Inġinier Josef Micallef fejn intalab jagħti l-parir tiegħu f'dan ir-rigward u qal li din l-intrapriża ma għandiex bżonn aktar minn supply ta 20 AMPs kuljum. Il-Kunsill iddiskuta kif ikun l-aħjar li jithallas l-fuel; jekk jithallasx kont mill-Kunsill u kont huma u jagħti xi donazzjoni liċ-Ċentru kull xahar għall-uzu tal-generator. Il-Kunsill qabel li għandu jsir ftehim u li fih jittieħdu inkonsiderazzjoni l-fatt kif ser

tingasam l-ispiza jekk issir hsara lill-generator, kull sena tigi riveduta l-kera, il-fuel jigi ordnat mill-Kunsill biex ikollna rendikont ċar. Sar qbil li għandu jsir draft tal-ftehim u għandu jerga jigi diskuss anke mas-sidien u niehdu l-parir tad-dipartiment biex inkunu konformi mal-ligi.

8.2 Sar qbil li għas-sajf għandhom isiru diversi korsijiet edukattivi. Sar qbil li għandhom isiru Saturday Club, kors tal-arti għall-adulti, kors tat-taljan bażiku, hjata ta' purtieri (f'Ottubru), kors tat-tiżjin ta' kejkijiet tal-Milied (f'Ottubru). Sar qbil li għandhom jinħargu l-applikazzjonijiet sabiex naraw x'nteress ikun hemm.


8.3 Il-Viċi Sindku Anthony Formosa rrefera għat-talba li huwa għamel dwar min żabar is-sigar taż-żebbug fil-Belveder Colle Umberto. Huwa jixtieq li jigi verifikat mas-Sur Joseph Piscopo dwar min mar jiżborhom u nenfasizzaw ma' dak li diġa kien deċiż jiġifieri li s-sigar taż-żebbug isir iż-żbir tagħhom meta suppost.

9.0 Approvazzjoni tal-pagamenti


9.1 Is-Segretarja prezentat l-iskeda tal-pagamenti għall-approvazzjoni. Il-pagamenti ġew approvati.

10.0 Għeluq u data għal-laqgħa oħra

10.1 Il-laqgħa ntemmet fis-7:30 ta' filgħaxija u giet agġornata għal nhar il-Ġimgħa 13 ta' Marzu 2016 fil-5:00 ta' filgħaxija.



Noel Formosa
Sindku



Lucienne Haber
Aġent Segretarju Eżekuttiv